



۲۰۱۸/۰۱/۰۷

عبدالحسیب حکیم

د «لوی پاسوال» عبدالرازق اصلي خبره وپېرنی

ځینې خلک غواړي په خپلو لیکنو کې د ټوپکسالارانو یاغی والیانو او قومندانانو د قانون ضد اعمال چې په حقیقت کې د اسلامی او ملی گتو سره په ټکر کې دي، توجیه کړي او دغه منفوري خبرې ټولني ته سپین چرکان وروپېرني. دوی تل په سیمو کې د دې والیانو او قومندانانو په هکله لاسته راوړنو ته په خاصه توګه په امنیتي برخه کې اشاره کوي او وایي چې که دا والی یا قومندان صاحب نه وای، نو نه به چا اقتصادي وده لیدلې وه او نه به هم امنیت راغلی وای. دا چې دې ظالمانو ولس په اسارت کې نیولی او ولس د دوی قدرت د جزیرو د ساتلو دپاره څومره مالي او ځاني قرباني ورکړې او ورکوي او یا هم ولس په دې لاسته راوړنو کې څومره ونډه لري، هیڅ کومه اشاره هم نه کوي. پروښمې د روڼی په وینپانه کې یوه لیکنه «د لوی پاسوال عبدالرازق عتیق زی» تر عنوان لاندې ولوستله. زما په آند محترم لیکوال له ماشینی جنرال عبدالرازق څخه سم شناخت نلري که نه خوږي دا یاغی قوندان سپین چرګ نه معرفي کاوه. خو زه به محترم لیکوال ته د ماشینی جنرال یا د لیکوال په خبره لوی «پاسوال» رازق خان اصلي خبره وروپېرنم.

عبدالرازق اڅکزی چې مستعار نوم یې رزاق خان او په کال ۱۳۵۸ د کندهار د سپین بولدک په ولسوالۍ کې زیږیدلی دی، د کندهار په دویم گورګین هم شهرت لري. ویل کېږي چې د ټوپکیانو په وخت کې لغزنی هلک و چې د کندهار میدان ته نږدې یې د قومندان منصور په پوسته کې شپې تیرولې، کله چې طالبانو کندهار ونيو منصور په خپل فیجارو موټر کې د ریګ په خوا وتښتیده او غوښتل یې چمن ته واوړي په ریګ کې د منصور موټر بند سو او طالبانو ته په لاس ورغی، طالبانو منصور اعدام کړ او د میدان مخې ته یې د ټانګ په میل راځوړند کړ او رازق چې له منصور سره په فیجارو کې گیر شوی و، ځکه یې پریښود چې بلوغ ته نه ورسیدلی او غیرمکلف و. رازق له هغه وروسته کوټې ته ولاړ هلته د لوچکانو او قاتانو د باند غړی سو او کله چې امریکایان راغلل، بیرته کندهار ته راغی او امریکایانو ورته په بولدک کې د پي آر تي په تشکیل کې ځای ورکړ. رازق په بولدک کې هم سخت ظلمونه او قتلونه وکړل، له دې جملې د چمن د هغو څوارلسو ځوانانو قتل عام د یادولو وړ دی چې د نورو ميلي ته تللي او بیرته د راګرځیدو په وخت رازق اختطاف کړل او بیا یې مړه جسدونه وموندل سول.

که پخوا د رازق د وحشت سیمه یوازي بولدک، ارغسان او معروف وه مګر اوس یې ټول کندهار او حتی زابل ته سرایت کړی دی، رازق د امنیتي قومندان په حیث له ټاکل کیدو وروسته د ټول کندهار قدرت په لاس کې اخیستی او د مریت والي او نورو چارواکو له بی حسی څخه یې ښه استفاده کړې ده. رازق په کندهار باندې بشپړ پولیسي او استبدادي نظام قايم کړی دی، دده ځانګړي استخبارات، ځانګړي څارنوالي او ځانګړي صحرايي محکمه لري، چې د خپل شخصي وحشي باند د غرو په مرسته هرچا ته یې چې خوښه سي نیسي او بیا یې په ډیر قساوت وژني.

د جنرال رازق د ښاري باند د شکنجو شخصي ځایونه د امنیتي حوزو پوستې، په امنیتي قومندانۍ کې د نظارت ځاني په نامه کانتینرونه او له مندیګک مانۍ سره مخفي زندان دي، چې د کندهار اوسنی گورګین او د هغه قساوتګر چوکران په کې دانسانیت په ضد جرائم ترسره کوي.

د جنرال رازق له دغو مخفي زندانونو څخه داسې کیسي راوتلي دي چې سړی یې داوریډلو تاب نلري، د کندهار یو دلپسي زده کوونکی چې د رازق وژل سوي جلا د جاجو دنامعلوم جرم له امله نیولی و، وایي چې په دغو مخفي شکنجه ځایونو کې په انسانانو له ډول ډول شکنجې نیولې تر جنسي تیریو پوري سزاګانې عملي کیږي، د دغو سزاګانو یوه یې په تناسلي اعضاوو پوري د درنو وزنونو ځوړندول دي، د رازق له زندانه ژوندي راوتلي ښاریان وایي، چې رازق انسانان برېښوي، بیا په داسې حال چې دیوال ته یې لوڅ درولی وي، په تناسلي اعضاوو پوري یوکیلویي اوسپني

د پاڼو شمیره: له 1 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلپکنې د لیکنيزې بڼې پاڼوالی د لیکوال په غاړه ده، هبله من یو خپله لیکنه له رالیږلو مخکې په څیر و لولئ

خوړندوي، که په يوکيلويي وزن دده خبرو ته خواب ورنکړي، نو وزن زياتوي او دوه کيلويي کوي همداسي تر لس او پنځلس کيلو پورې وزن اضافه کوي، تر څو گرفتار سوی شخص په نه کړيو جرمنو اعتراف ته مجبور کړي. د «هستي محمد» په نامه د کندهار د شپږمې ناحيې يو اوسيدونکی چې زده کوونکی دی، د جنرال رازق لخوا ورڅخه په همدې ډول په اختطاف کې دلاس درلودلو اعتراف اخیستل سوی او په دې توگه د اختطاف اصلي مجرم ته چې د رازق د باندې غړی دی برائت ورکول سوی او جرم يې په بي گناه «هستي محمد» تاوان سوی. د کندهار يو بل اوسيدونکی چې د رازق کسانو ورڅخه په جبر اقرار اخیستی وايي: ما په هيڅ جرم کې لاس نه درلود، د رازق په يوه مربوط زندان کې پيري شکنجې راکړل سوې خو اقرار مي ونکړ، آخر يې ډوډی راباندې قطعې کړه، څو ورځې يې ډوډی رانکړه بله ورځ يې يوه لويه هندوانه راته راوړه، زه چې وړی وم ټوله هندوانه مي وخوړله، د رازق کسان راغلل جامې يې رانه وايستي لاسونه يې ترشا راوتړل او زما تناسلي آلت يې په يوه رپر باندې مضبوط وټاړه، تر څو بولي ونه کړای سم، ما چې هندوانه ډيره خوړلې وه د بولو کولو ضرورت راته پيښ سو، خو داچې تړل سوی وم نو مټاني مي سخت درد شروع کړ، د همدې درد په حالت کې يې راته وويل چې ومنه دغه خبره چې مور يې درته وايو کنه په همدې درد کې به مړ کيږي، ما له سخت درد سره سره ورته اقرار نه کاوو، خو په پای کې بي هوښی ته نږدې سوم او د مرگ خطر مي و نوڅکه له مرگ څه دنجات له امله مي ورته په دروغو اقرار وکړ. دغه بندي وايي د رازق په زندان کې هيڅکله ډير خوراک او څښاک مه کوئ کنه دغسي ظالمانه سزا به درباندي عملي کوي. د کندهار د معاصر گورگين جنرال رازق د شخصي زندانونو او څارنواليو خبره مو وکړه خو دا مو ونه ويل چې د رازق شخصي محکمې چيرې دي؟

د رازق د محکمو لپاره بايد له ښاره ووځئ، ځکه د رازق محکمې ښاري نه بلکې صحرايي محکمې دي په کندهار کې د ريگ او دامان دښتې دغه راز په خاص ډول د ميان کوه سيمه هغه ځايونه دي چې رازق په کې مظلوم کندهاريان چارماری کوي او بيا يې په سکواتورونو تر خاورو لاندې کوي.

د ميان کوه سيمه اوس مشهوره ده، کله چې د کوم کندهاري زوی يا د کورنۍ کوم بل غړی ورک سي، نو سمدستي يې په ميان کوه کې تلاش کوي، مظلوم پلرونه هره ورځ د خپلوځوانو زمانو د جسدونو دترلاسه کولو لپاره ميان کوه ته ځي، ترڅو يې په سوري سوري غورځول سوي جسد باندې پيښ سي.

په ملگرو ملتونو کې د ربروني ضد کمېټې مشر جينز مودويگ د تېر کال د غويي مياشتې په ۲۳ نېټه ويلي: «داسې راپورونه شته چې د کندهار امنيه قومندان جنرال عبد الرزاق شخصاً په خپله مستقيماً د زندانيانو په ربرونه کې لاس لري.»

د ملگرو ملتونو د ربروني ضد کمېټې په راپور کې ويل شوي چې کمېټه د هغو ادعاوو له امله ژوره اندېښنه لري چې وايي د کندهار پوليس له زندانيانو سره زور زياتی کوي لکه دا چې د برېښنا شاتونه ورکوي، د خصيو ټکول، زندی کول او د زندانيانو معدې ته په زور د اوبو ننويستل.

دغه راز تور لگول شوی چې د کندهار پوليس په يو کسيزه خونو کې د زندانيانو په ساتلو، په زور د ورکولو، له تفکيک پرته د کسانو په نيولو او له قضايي اجرائو پرته په نښتو کې د وسله والو په وژلو کې لاس لري. رازق خان رښتيا وايي چه دی هيڅوک برطرفه کولی نشي، ځکه دی هم د جمعيت يا د نظار له داره مارانو په شان يو اوباش او ياغي قومندان دی. انشاءالله چې د ټوپکسالارانو، اوباشانو، بدماشانو، خپلسرو چاقوکشانو، غابماتونکو زورواکانو، دغلو او رهنانو دوران په ختميدو دی.

په پای کې بايد وويل سي چې رازق خان يواځينی زورواکی ندی چې د مرکزی حکومت پر مخ خنډ دی. که ولشمر غنی واقعاغواړي چې ولس پر ده باندې بروسه او اعتماد پيدا کړي، نو غوره به دا وي چې د دي خپلسرو زورواکانو لکه رازق خان، لالی، ظاهر قدیر، حضرت علی همایون همایون، دوستم، عطا نور او جنگسالار محقق ته د اساسی قانون د احکامو مطابق داسې يو سبق ورکړي، چې په راتلونکي کې هيڅ دولتی مامور، افسر، والی يا هم د ولسي او مشرانو جرگو وکيلان دا جرئت ونکړي چې د يوه منتخب حکومت په مقابل کې له بغاوت څخه کار واخلي. که ولشمشر او حکومت ددې ياغيانو مقابل کې عملي گامونه اوچت نکړي، د حکومت او د خلکو تر منځ به واټن نور هم ډېر سي او د مرکزی حکومت له شتونه سره سره به په ټول افغانستان کې ملک الطوايفی حاکمه سي.

د پاڼو شميره: له 2 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دلپکنی د ليکنيزې بني پازوالي د ليکوال په غاړه ده، هيله من يو خپله ليکنه له راليرلو مخکې په څير و لولئ



پای

د پانو شمیره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلپکنی د لیکنیزې بنې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولئ